

**15 -ാം കേരള നിയമസഭ**

**5 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 5144**

**21-07-2022 - ൽ മറുപടിയ്ക്ക്**

**നെൽകർഷകരുടെ ബുദ്ധിമുട്ടുകൾ**

| ചോദ്യം              |   | ഉത്തരം                                      |   |
|---------------------|---|---|---|
| ശ്രീ. പി. ജെ. ജോസഫ് |   | ശ്രീ. പി. പ്രസാദ്<br>(കൃഷി വകുപ്പ് മന്ത്രി) |   |
| (എ)                 | <p>സംസ്ഥാനത്ത് നെല്ല് സംഭരണം സംബന്ധിച്ച് സർക്കാർ സ്വീകരിച്ചിട്ടുള്ള നടപടികൾ വ്യക്തമാക്കാമോ;</p>   | (എ)   | <p>സംസ്ഥാനത്ത് നെല്ല് സംഭരണം സംബന്ധിച്ച് സർക്കാർ സ്വീകരിച്ചിട്ടുള്ള നടപടികൾ ചുവടെ ചേർക്കുന്നു :</p> <p>കഴിഞ്ഞ ആറ് വർഷങ്ങളായി സംസ്ഥാന പ്രോത്സാഹന ബോണസിൽ വർദ്ധനവ് വരുത്തിയിട്ടുണ്ട്. 2021-22 സീസണിൽ കേന്ദ്ര താങ്ങുവില 19.40 രൂപയും സംസ്ഥാന പ്രോത്സാഹന ബോണസ് 8.60 രൂപയും ചേർത്ത് നെല്ലിന്റെ സംഭരണവില കിലോഗ്രാമിന് 28 രൂപയായിരുന്നു. 2022-23 സീസൺ മുതൽ നെല്ലിന്റെ സംഭരണ വില 28.20 രൂപ ആയി ഉയർത്തിയിട്ടുണ്ട്. 2015-16 സീസൺ മുതലുള്ള സംസ്ഥാന പ്രോത്സാഹന ബോണസിന്റെ കണക്ക് <b>അനുബന്ധം-1</b> ആയി ചേർക്കുന്നു.</p> <p>കേരളത്തിൽ കൃഷി ചെയ്ത് വിളവെടുക്കുന്ന നെല്ലാണ് സംഭരിക്കുന്നതെന്ന് ഉറപ്പാക്കുവാനായി നെല്ല് സംഭരണ രജിസ്ട്രേഷൻ പോർട്ടൽ കേരള റവന്യൂ വകുപ്പിന്റെ ഭൂവിവര രജിസ്ട്രേഷൻ പോർട്ടലുമായി ബന്ധിപ്പിച്ചു.</p> <p>കർഷകർക്ക് സമയബന്ധിതമായി നെല്ലിന്റെ വില ലഭ്യമാകുന്നതിനുവേണ്ടി ബാങ്കുകളുമായി കരാറിലേർപ്പെട്ടു കൊണ്ട് പി.ആർ.എസ് (പാഡി റെസിപ്റ്റ് ഷീറ്റ്) വായ്പാപദ്ധതി 2017-18 സീസൺ മുതൽ രൂപംകൊടുത്തു നടപ്പിലാക്കി വരുന്നു.</p> |
| (ബി)                | <p>വേനൽമഴ മൂലം കട്ടനാടൻ പാടശേഖരങ്ങളിൽ നെൽകൃഷിയ്ക്ക് ഉണ്ടായ നാശനഷ്ടങ്ങൾ സർക്കാർ തിട്ടപ്പെടുത്തിയിട്ടുണ്ടോ; എങ്കിൽ വിശദാംശം വ്യക്തമാക്കാമോ;</p> | (ബി)  | <p>ഉണ്ട്. കഴിഞ്ഞ വേനൽ മഴയിൽ കട്ടനാട് പ്രദേശത്തു 45621.77 ലക്ഷം രൂപയുടെ നാശനഷ്ടം ഉണ്ടായിട്ടുണ്ട്. എയിംസ് പോർട്ടലിലെ FIR റിപ്പോർട്ട് പ്രകാരമുള്ള വിവരങ്ങൾ <b>അനുബന്ധം-2</b> ആയി ചേർക്കുന്നു.</p>  |
| (സി)                | <p>വിളനാശം മൂലം കടബാധ്യതയിലായ കർഷകർക്ക്</p>   | (സി)  | <p>കാലാവസ്ഥാവ്യതിയാനവും ഇടയ്ക്കിടെയുണ്ടാവുന്ന</p>   |

|  |  |
|--|--|
| <p>നാളിതുവരെ എന്തൊക്കെ സാമ്പത്തിക സഹായങ്ങളാണ് നൽകിയിട്ടുള്ളത്; സ്വന്തമായി കൃഷി ചെയ്യുന്നവർക്കും പാട്ടത്തിനെടുത്ത് കൃഷി ചെയ്യുന്നവർക്കും നേരിട്ട സാമ്പത്തിക ബാധ്യത പരിഹരിക്കാൻ എന്തൊക്കെ നടപടികളാണ് സ്വീകരിച്ചിട്ടുള്ളത്;</p> | <p>കാലവർഷക്കെടുതികളും കേരളത്തിലെ നെൽ കർഷകർക്ക് ഏറെ പ്രയാസങ്ങൾ സൃഷ്ടിക്കുന്നുണ്ട്. നെൽ കർഷകർക്ക് പരമാവധി പ്രോത്സാഹനം നൽകുന്നതിനും അവരെ കാർഷിക മേഖലയിൽ പിടിച്ചു നിർത്തുന്നതിനുമായി കൃഷി വകുപ്പ് വിവിധ പദ്ധതികൾ നടപ്പിലാക്കി വരുന്നുണ്ട്. വിശദാംശങ്ങൾ <b>അനുബന്ധം-3</b> ആയി ചേർക്കുന്നു.</p>  |
| <p>(ഡി) നെല്ലിന്റെ സംഭരണ വിലയും ഹാൻഡിലിംഗ് ചാർജ്ജും വർദ്ധിപ്പിക്കുന്നതിന് നടപടി സ്വീകരിക്കുമോ?</p>   | <p>(ഡി) 2021-22 സീസൺ മുതൽ കേന്ദ്ര താങ്ങുവില 19.40 രൂപയും സംസ്ഥാന പ്രോത്സാഹന ബോണസ് 8.60 രൂപയും ഉൾപ്പെടെ നെല്ലിന്റെ സംഭരണവില കിലോഗ്രാമിന് 28 രൂപയായിരുന്നു. 2022-23 സീസൺ മുതൽ നെല്ലിന്റെ സംഭരണ വില 28.20 രൂപ ആക്കി ഉയർത്തിയിട്ടുണ്ട്. 8.60 രൂപ ഉണ്ടായിരുന്ന സംസ്ഥാന പ്രോത്സാഹന ബോണസ് 20 പൈസ വർദ്ധിപ്പിച്ച് 8.80 രൂപ ആക്കിയതിലൂടെയാണ് നെല്ലിന്റെ വിലയിൽ വർദ്ധനവ് ഉണ്ടായത്. തുടർന്ന് കേന്ദ്ര സർക്കാർ നെല്ലിന്റെ താങ്ങുവില 2022-23 വിള സീസൺ മുതൽ 19.40 രൂപയിൽ നിന്നും 20.40 രൂപയായി വർദ്ധിപ്പിച്ചിട്ടുണ്ട്.</p> |

സെക്ഷൻ ഓഫീസർ

2015-16 സീസൺ മുതലുള്ള സംസ്ഥാന പ്രോത്സാഹന ബോണസിന്റെ കണക്ക് ചുവടെ ചേർക്കുന്നു.

| സീസൺ    | സംസ്ഥാന പ്രോത്സാഹന ബോണസ് (Rs./Kg) |
|---------|-----------------------------------|
| 2015-16 | 7.4                               |
| 2016-17 | 7.8                               |
| 2017-18 | 7.8                               |
| 2018-19 | 7.8                               |
| 2019-20 | 8.8                               |
| 2020-21 | 8.8                               |
| 2021-22 | 8.6                               |

കഴിഞ്ഞ വേനൽ മഴയിൽ കുട്ടനാടൻ പാടശേഖരങ്ങളിൽ നെൽകൃഷിക്ക് ഉണ്ടായ നാശനഷ്ടത്തിന്റെ വിശദ വിവരങ്ങൾ ചുവടെ ചേർക്കുന്നു :

| ക്രമ നം. | ജില്ല       | കർഷകരുടെ എണ്ണം | ഹെക്ടർ          | നാശനഷ്ടം<br>(ലക്ഷത്തിൽ) |
|----------|-------------|----------------|-----------------|-------------------------|
| 1        | പത്തനംതിട്ട | 5764           | 2269.18         | 3597.58                 |
| 2        | കോട്ടയം     | 14725          | 9621.82         | 14473.57                |
| 3        | ആലപ്പുഴ     | 37761          | 22338.65        | 27550.62                |
|          | <b>ആകെ</b>  | <b>58250</b>   | <b>34229.65</b> | <b>45621.77</b>         |

**നെൽകർഷകർക്ക് പരമാവധി പ്രോത്സാഹനം നൽകുന്നതിനും അവരെ കാർഷിക മേഖലയിൽ പിടിച്ച് നിർത്തുന്നതിനുമായി കൃഷി വകുപ്പ് നടപ്പിലാക്കുന്ന വിവിധ പദ്ധതികളുടെ വിശദാംശങ്ങൾ ചുവടെ ചേർക്കുന്നു :**

**നെൽകൃഷിക്ക് നൽകി വരുന്ന ആനുകൂല്യങ്ങൾ :**

സംസ്ഥാനാവിഷ്കൃത പദ്ധതിയായ **നെൽകൃഷി വികസന പദ്ധതി**യിലെ ഘടക പദ്ധതിയായ **സുസ്ഥിര നെൽ കൃഷി വികസന പദ്ധതി**യിൽ ഉൾപ്പെടുത്തി നെൽകൃഷിക്ക് അത്യുൽപാദനശേഷിയുള്ള നെൽവിത്ത്, വളം, ജൈവിക കീടരോഗ നിയന്ത്രണം മുതലായവയ്ക്കായി ഒരു ഹെക്ടറിന് 5500/- രൂപ നിരക്കിൽ 2021-22 വർഷത്തിൽ 166997.04255 ഹെക്ടറിൽ പദ്ധതി നടപ്പിലാക്കുകയും ഇതിനായി 9184.83603 ലക്ഷം രൂപ ചെലവഴിക്കുകയും ചെയ്തു. ഇതിനായി **2022-23 വർഷത്തിൽ 92727 ഹെക്ടറിലേക്ക് 5100 ലക്ഷം രൂപ** നീക്കിവച്ചിട്ടുണ്ട്.

പൊതു ഞാറ്റടി, കർഷക യന്ത്രോപകരണങ്ങളുടെ റിപ്പയർ, തോടുകളുടെ അറ്റകുറ്റ പണികൾ തുടങ്ങിയ **പാടശേഖര സമിതികളുടെ പൊതുവായ ആവശ്യങ്ങൾക്കുള്ള പ്രവർത്തന ചെലവിനായി** ഹെക്ടറിന് 360 രൂപ ക്രമത്തിൽ 83333.33 ഹെക്ടർ പ്രദേശത്തു പദ്ധതി നടപ്പിലാക്കുന്നതിനായി 2021-22 വർഷത്തിൽ 300 ലക്ഷം രൂപ വകയിരുത്തിയത് പൂർണ്ണമായി നടപ്പിലാക്കുകയും നീക്കിവച്ച തുക മുഴുവൻ ചെലവഴിക്കുകയും ചെയ്തു. ഇതിനായി **2022-23 വർഷത്തിലും 300 ലക്ഷം രൂപ** നീക്കിവച്ചിട്ടുണ്ട്.

നെൽകൃഷി അഭിമുഖീകരിക്കുന്ന പ്രശ്നങ്ങൾക്ക് പരിഹാരം കാണുന്നതിനായി രൂപീകരിക്കപ്പെട്ടിട്ടുള്ള **10 നെൽകൃഷി വികസന ഏജൻസികൾക്കായി** ഹോണറേറിയം, സിറ്റിംഗ് ഫീസ്, പ്രോജക്ടുകാടിഷ്ഠിത ധനസഹായം എന്നിവയ്ക്കായി 2021-22 വർഷത്തിൽ 25.12027 ലക്ഷം രൂപ ചെലവഴിച്ചു. കൂടാതെ, കരാർ ജീവനക്കാരുടെ വേതനം, ടെലഫോൺ ചാർജ്ജ്, ഇന്ധന ചെലവുകൾ മുതലായ ദൈനംദിന പ്രവർത്തനചെലവുകൾക്കായി 22.68981 ലക്ഷം രൂപ ചെലവഴിക്കപ്പെട്ടു. നെൽകൃഷി വികസന ഏജൻസികൾക്ക് ഹോണറേറിയം, സിറ്റിംഗ് ഫീസ്, പ്രോജക്ടുകാടിഷ്ഠിത ധനസഹായം എന്നിവയ്ക്കായി **2022-23 വർഷത്തിലും 30 ലക്ഷം രൂപ** നീക്കി വച്ചിട്ടുണ്ട്.

സംസ്ഥാനത്ത് **നെൽകൃഷിയുടെ വിസ്തൃതിയിൽ വർദ്ധനവ് കൈവരിക്കുന്നതിന്റെ** ഭാഗമായി 2021-22 വർഷത്തിൽ ഹെക്ടറൊന്നിന് 13,600/- രൂപ നിരക്കിൽ ആനുകൂല്യം നൽകിക്കൊണ്ട് 404.04 ഹെക്ടറിൽ **കരനെൽകൃഷി** നടപ്പിലാക്കി, ആയതിന് 54.94955 ലക്ഷം രൂപ ആനുകൂല്യമായി വിതരണം ചെയ്തു. ഒരുപൂ മാത്രം കൃഷിയിറക്കുന്ന വയലുകളിൽ **ഇരുപ്പു കൃഷി** നടപ്പിലാക്കുന്നതിന് ഹെക്ടറൊന്നിന് 10,000/- രൂപ നിരക്കിൽ ആനുകൂല്യം നൽകിക്കൊണ്ട് 496.7 ഹെക്ടറിൽ ഇരുപ്പു കൃഷി നടപ്പിലാക്കുകയും ആയതിന് 49.67 ലക്ഷം രൂപ ചെലവഴിക്കുകയും ചെയ്തു. **പ്രത്യേക നെല്ലിനങ്ങളുടെ** (പൊക്കാളി, ഞവര, ജീരകശാല & ഗന്ധകശാല, രക്തശാലി, ബസ്കൂതി) കൃഷി ഹെക്ടറൊന്നിന് 10,000/- രൂപ നിരക്കിൽ ആനുകൂല്യം നൽകിക്കൊണ്ട് 499.99995 ഹെക്ടറിൽ നടപ്പിലാക്കുകയും ആയതിന് 49.99995 ലക്ഷം രൂപ ചെലവഴിക്കുകയും ചെയ്തു. **2022-23 വർഷത്തിൽ നെൽകൃഷി വികസന പദ്ധതിയിലെ** ഘടക പദ്ധതിയായ **കരനെൽകൃഷി** 875 ഹെക്ടറിൽ നടപ്പിലാക്കുന്നതിനായി **119 ലക്ഷം രൂപയും**, ഒരുപൂ ചെയ്യുന്ന 500 ഹെക്ടർ വയലുകൾ **ഇരുപ്പു ആക്കുന്നതിന് 50 ലക്ഷം രൂപയും**, **പ്രത്യേക നെല്ലിനങ്ങളുടെ കൃഷി** 650 ഹെക്ടറിൽ നടപ്പിലാക്കുന്നതിനായി **65 ലക്ഷം രൂപയുമാണ്** നീക്കിവച്ചിട്ടുള്ളത്.

**കോൾ മേഖലയിലെ നെൽകൃഷി വികസനത്തിനായി** തൃശൂർ ജില്ലയിൽ നടപ്പാക്കിയ പ്രത്യേക ഓപ്പറേഷൻ കോൾ ഡബിൾ പദ്ധതിയിൽ ഉൾപ്പെടുത്തി ഒരുപൂ കൃഷിയിറക്കുന്ന കോൾ പടവുകളിൽ

രണ്ടു പൂ നെൽകൃഷി, ഒന്നാം വിള നെൽകൃഷിക്ക് ശേഷം രണ്ടാം വിളയായി പയർ/ചോളം/എണ്ണക്കരു വിളകൾ എന്നിവയുടെ കൃഷി, പമ്പ്സെറ്റ് ഉൾപ്പെടെയുള്ള മെഷിനറികൾ വാങ്ങി സ്ഥാപിക്കൽ, ബണ്ടുകളുടെയും സ്റ്റയിസുകളുടെയും അറ്റകുറ്റപ്പണി, ട്രാൻസ്ഫോർമർ സ്ഥാപിക്കൽ എന്നിവയ്ക്കായി 2021-22 വർഷത്തിൽ 124.18147 ലക്ഷം രൂപ ചെലവഴിച്ചു. ഇതിനായി **2022-23 വർഷത്തിൽ 275 ലക്ഷം രൂപ** നീക്കി വെച്ചിട്ടുണ്ട്.

നെൽവയലുകളുടെ ഉടമസ്ഥർക്ക് ഹെക്ടറിന് 2000/- രൂപ നിരക്കിൽ 2021-22 വർഷത്തിൽ 18519.86 ഹെക്ടറിലേക്ക് റോയൽറ്റിയായി 370.3972 ലക്ഷം രൂപ വിതരണം ചെയ്തു. **2022-23 വർഷത്തിൽ റോയൽറ്റി 3000/- രൂപ നിരക്കിൽ 30000 ഹെക്ടറിലേക്ക് 900 ലക്ഷം രൂപ** നീക്കി വെച്ചിട്ടുണ്ട്.

2021-22 വർഷത്തിൽ **നെൽകൃഷിക്കാവശ്യമായ ഗുണമേന്മയുള്ള നെൽവിത്ത്** ഉത്പാദിപ്പിച്ച് കർഷകർക്ക് ലഭ്യമാക്കുന്നതിന് രജിസ്റ്റേർഡ് വിത്തുത്പാദക പദ്ധതി 1127.63 ഹെക്ടർ സ്ഥലത്ത് നടപ്പിലാക്കി. കെ.എസ്.എസ്.ഡി.എ യിൽ ഓൺലൈൻ സംവിധാനം വികസിപ്പിക്കുന്നതിനുള്ള തുക 122 ലക്ഷം അനുവദിക്കുകയും ആയതിന്റെ പ്രവർത്തനങ്ങൾ ആരംഭിക്കുകയും ചെയ്തിട്ടുണ്ട്. **2022-23 വർഷത്തിൽ** 2500 ഹെക്ടർ സ്ഥലത്ത് പദ്ധതി നടപ്പിലാക്കുന്നതിന് **125 ലക്ഷം രൂപ** നീക്കി വെച്ചിട്ടുണ്ട്.

2021-22 വർഷത്തിൽ സംസ്ഥാനത്തെ **പരമ്പരാഗത നെൽകൃഷി മേഖലകളായ കരി, പൊക്കാളി, കയ്യാട് എന്നീ പ്രദേശങ്ങളുടെ സമഗ്രമായ വികസനം ലക്ഷ്യമാക്കി**കൊണ്ട് കരി മേഖലയിൽ 29.17677 ലക്ഷം രൂപയുടെ പ്രവർത്തനങ്ങളും പൊക്കാളി മേഖലയിൽ 16.80857 ലക്ഷം രൂപയുടെ പ്രവർത്തനങ്ങളും കയ്യാട് മേഖലയിൽ 38.17311 ലക്ഷം രൂപയുടെ പ്രവർത്തനങ്ങളും ചേർത്ത് ആകെ 84.15845 ലക്ഷം രൂപ ചെലവഴിച്ചു. പ്രകൃതിക്ഷോഭത്തിന്റെ പശ്ചാത്തലത്തിൽ പാടശേഖരങ്ങളോടനുബന്ധിച്ച അടിയന്തിര പ്രവർത്തനങ്ങൾ നടപ്പിലാക്കുന്നതിന് 4.48407 ലക്ഷം രൂപ പത്തനംതിട്ട ജില്ലയിൽ ചെലവഴിച്ചു.

**തരിശുനില കൃഷിക്ക്** ഹെക്ടർ ഒന്നിന് 35000 രൂപ കർഷകനും 5000 രൂപ ഭൂവുടമകൾക്കും ചേർത്ത് ആകെ 40,000/- രൂപ പ്രകാരം ആനുകൂല്യം നൽകുന്നു. 2021-2022 സാമ്പത്തിക വർഷത്തിൽ 'സുഭിക്ഷകേരളം' പദ്ധതി പ്രകാരം ആകെ 4,431 ഹെക്ടർ സ്ഥലത്ത് തരിശ് നെൽകൃഷി നടപ്പിലാക്കി. **2022-23 വർഷത്തിൽ നെൽകൃഷി വികസന പദ്ധതിയിൽ** ഉൾപ്പെടുത്തി 1415 ഹെക്ടർ തരിശ് നെൽകൃഷി നടപ്പിലാക്കുന്നതിനായി **566 ലക്ഷം രൂപ** നീക്കി വെച്ചിട്ടുണ്ട്.

**മണ്ണിന്റെയും വേരിന്റെയും ആരോഗ്യ പരിപാലന പദ്ധതിയിൽ** (Soil and Root Health Management) ഉൾപ്പെടുത്തി കുമ്മായത്തിന് 5400 രൂപയും നൽകുന്നു. 2021-22 ൽ 54732.839 ഹെക്ടറിൽ കുമ്മായം വിതരണം ചെയ്യുന്നതിന് ആകെ 2963.874 ലക്ഷം രൂപ വിനിയോഗിച്ചിരുന്നു. **2022-23 വർഷത്തിൽ** 39259 ഹെക്ടർ നെൽകൃഷിക്കുള്ള കുമ്മായത്തിന് **2130 ലക്ഷം രൂപ** നീക്കി വെച്ചിട്ടുണ്ട്.

ജൈവ വൈവിധ്യ സംരക്ഷണവും കാർഷിക വൈവിധ്യവൽക്കരണവും - നാടൻ വിത്തിനങ്ങളുടെ ജൈവ വൈവിധ്യവൽക്കരണവും പ്രോത്സാഹനവും പദ്ധതിയിൽ 14 ജില്ലകളിലായി നെല്ല്, ചെറുധാന്യങ്ങൾ എന്നിവ 250 ഹെക്ടർ സ്ഥലത്ത് കൃഷി ചെയ്യുന്നതിലേക്കായി 2021-22 വർഷത്തിൽ 25.00 ലക്ഷം രൂപ ചെലവഴിച്ചു.

നോൺ പ്ലാൻ (പദ്ധതിയേതരം) ഇനത്തിൽ ഉൾപ്പെടുത്തി **നെല്ലിന്റെ ഉത്പാദന ബോണസായി** ഓരോ സീസണിലെ നെൽകൃഷിക്കും ഹെക്ടറിന് 1000 രൂപ നൽകുന്നു. 2021-22 വർഷത്തിൽ ഗ്രാമപഞ്ചായത്തുകൾക്കായി 727.96396 ലക്ഷം രൂപയും മുനിസിപ്പാലിറ്റികൾക്കായി

24.19808 ലക്ഷം രൂപയും കോർപ്പറേഷനുകൾക്കായി 0.275 ലക്ഷം രൂപയും വിതരണം ചെയ്തു. **2022-23 വർഷ**ത്തിൽ ഗ്രാമപഞ്ചായത്തുകൾക്കായി 1324 ലക്ഷം രൂപയും മുനിസിപ്പാലിറ്റികൾക്കായി 44 ലക്ഷം രൂപയും കോർപ്പറേഷനുകൾക്കായി 0.50 ലക്ഷം രൂപയും വകയിരുത്തിയിട്ടുണ്ട്.

നെൽകൃഷിക്ക് പരിധിയില്ലാതെയും മറ്റ് വിളകൾക്ക് രണ്ട് ഹെക്ടർ വരെയും **ജലസേചനത്തിന് വൈദ്യുതി സൗജന്യമായി** അനുവദിച്ചു വരുന്നുണ്ട്.

കേന്ദ്രാവിഷ്കൃത പദ്ധതിയായ **"രാഷ്ട്രീയ കൃഷി വികാസ് യോജന"**-യിലെ **Productivity Improvement of Paddy in Kerala** എന്ന ഘടകത്തിൽ 2021-22 വർഷത്തിൽ ആലപ്പുഴ ജില്ലയിൽ 29000 ഹെക്ടറിൽ ഉത്പാദനോപാധികൾക്കായി ഹെക്ടറൊന്നിന് 4500/- രൂപ പ്രകാരം ധനസഹായം നൽകുകയും, നെല്ലിന്റെ മൂല്യ വർദ്ധനവ്നായി 10 മിനി റൈസ് മിൽ, 3 സംസ്കരണ യൂണിറ്റ് എന്നിവ സ്ഥാപിക്കുകയും ചെയ്തു. ആകെ 623.86805 രൂപയുടെ ആനുകൂല്യം കർഷകർക്ക് ലഭ്യമാക്കി.

**ദേശീയ ഭക്ഷ്യ സുരക്ഷ പദ്ധതി** (നെല്ല്) പാലക്കാട് ജില്ലയിൽ നടപ്പിലാക്കി. പ്രദർശന പ്ലോട്ടുകൾ, സർട്ടിഫൈഡ് വിത്തുല്പാദനം, മണ്ണ് പരിപോഷണം, സമീകൃത വളപ്രയോഗം, സംയോജിത കീടരോഗ നിയന്ത്രണം, യന്ത്രവൽക്കരണം, ജലസേചന സൗകര്യം മെച്ചപ്പെടുത്തൽ, ജൈവ നെൽകൃഷി പരിശീലന പരിപാടി തുടങ്ങിയവയ്ക്കായി 2021-22 വർഷത്തിൽ 86.33 ലക്ഷം രൂപ അനുവദിച്ചത് പൂർണ്ണമായി ചെലവഴിച്ചിട്ടുണ്ട്. **2022-23 വർഷ**ത്തിൽ 53.70 ലക്ഷം രൂപയുടെ ആക്ഷൻ പ്ലാൻ കേന്ദ്ര സർക്കാരിന്റെ പരിഗണനയിലാണ്.

**ജനകീയാസൂത്രണ**ത്തിൽ തദ്ദേശസ്വയംഭരണ സ്ഥാപനങ്ങളുടെ വിവിധ നെൽകൃഷി വികസന പദ്ധതികളിൽ ഉൾപ്പെടുത്തി ഉഴവുകലിക്ക് ഉല്പാദനോപാധികൾക്കുള്ള ആനുകൂല്യവും (പരമാവധി 25,000/- രൂപ) കർഷകർക്ക് ലഭിക്കും. പൊക്കാളി, കരി, കൈപ്പാട് എന്നീ പ്രത്യേക നെൽകൃഷി മേഖലകളിൽ പരമാവധി ആനുകൂല്യം ഹെക്ടറിന് 32,000/- രൂപയാണ്. 2021-22 വർഷത്തിൽ ഹെക്ടറിന് 22,000/- രൂപയായിരുന്നു പരമാവധി ആനുകൂല്യം.